

ಅ. ರೂ. 59.78 ಲಕ್ಷಗಳು.

ಆ. ರೂ. 27.56 ಲಕ್ಷಗಳು.

ಇ. ಹಾಲಿ ಕಟ್ಟಿದ ಉಳಿದಿರುವ ರೈತರ ಸಂಖ್ಯೆ 7695 ರಿಯಾಯಿತಿಯನ್ನು ಮುಂದುವರಿ ಸುವ ಸಾಧ್ಯತೆ ಇಲ್ಲ.

ಶ್ರೀ ಮೂಡೆಗೌಡ.—ಸರ್ಕಾರ ರೈತರ ಬಗ್ಗೆ ಉದಾರವಾದ ರಿಯಾಯಿತಿಯನ್ನು ತೋರಿಸಿದೆ. ಸದ್ಯದ ಪರಿಸ್ಥಿತಿಯಲ್ಲಿ ಉಳಿದಿರತಕ್ಕ ರೈತರು ಕಡುಬಡವರಾಗಿದ್ದಾರೆ; ತುಂಬಾ ತೊಂದರೆಯನ್ನನುಭವಿಸು ತಿದ್ದಾರೆ. ಆದ್ದರಿಂದ ದಯವಿಟ್ಟು ಪುನರ್ ಪರಿಶೀಲನೆ ಮಾಡಿ ರಿಯಾಯಿತಿಯನ್ನು ಡಿಸೆಂಬರ್ ವರೆಗೆ ಮುಂದುವರಿಸುವುದಕ್ಕೆ ಸಾಧ್ಯವಿದೆಯೇ ?

ಅಧ್ಯಕ್ಷರು.—ಇಲ್ಲ ಎಂದು ಹೇಳುತ್ತಾರೆ.

ಶ್ರೀ ಕೆ.ಎಸ್. ಕಾಳಮರಿಗೌಡ.—ಇರುವಂತೆ ಮಾಡಬೇಕು.

ಶ್ರೀ ಆರ್.ಎಲ್. ಜಾಲಪ್ಪ.—ಬಾಕಿ ಉಳಿಸಿಕೊಂಡಿರುವವರ ಪಟ್ಟಿಯನ್ನು ಬೇಕಾದರೆ ಮಾನ್ಯ ಸದಸ್ಯರಿಗೆ ಕಳುಹಿಸಿಕೊಡುತ್ತೇನೆ ಅವರೆಲ್ಲಾ ಬಡವರಲ್ಲ. ಇದನ್ನು ಮುಂದುವರಿಸುವುದಕ್ಕಾಗುವುದಿಲ್ಲ ಎಂದು ನಾಲ್ಕಾರು ಸಾರಿ ಹೇಳಿದ್ದೇವೆ. ಕಾರಣದಾದರೂ ಇಷ್ಟು; ಇದಕ್ಕೆ ನಮಗೆ ಹಣಕಾಸು ಕೊಡುವುದಕ್ಕೆ ನಬಾರ್ಡ್ ಸಂಸ್ಥೆಯವರು ಒಪ್ಪುತ್ತಿಲ್ಲ. ನಾವು ಕೊಟ್ಟಿರುವ ರಿಯಾಯಿತಿಯನ್ನು ಕೂಡ ಪೂರ್ತಿಯಾಗಿ ಅವರು ಒಪ್ಪಿಲ್ಲ. ಅವರ ಕಟ್ಟುಪಾಡು ಮೀರಿ ರಿಯಾಯಿತಿ ಕೊಟ್ಟರೆ ನಮ್ಮ ರಾಜಕ್ಕೆ ಹಣ ಬರುವುದಕ್ಕೇ ಸಾಧ್ಯವಾಗುವುದಿಲ್ಲ. ಆದ್ದರಿಂದ ಮುಂದುವರಿಸುವ ಯೋಜನೆ ಇಟ್ಟುಕೊಂಡಿಲ್ಲ.

ಶ್ರೀ ರೆಡ್ಡಿ.—ಹಿಂದುಳಿದ ತಾಲ್ಲೂಕುಗಳೆಂದು ಪ್ರಕಟಣೆ ಮಾಡಿರುವ ಕಡೆಗಳಲ್ಲಿ ಮಾರ್ಚ್ ವರೆಗೆ ಬೆಳೆ ಬರದಿರುವುದರಿಂದ ರೈತರು ಸಾಲ ಮಾಡಿ ಬೆಳೆ ಮಾಡಬೇಕಾಗಿದೆ. ಅಂಥ ತಾಲ್ಲೂಕುಗಳಲ್ಲಿಯೂ ದರೂ ರಿಯಾಯಿತಿಯನ್ನು ಮುಂದುವರಿಸುತ್ತೀರಾ ?

ಅಧ್ಯಕ್ಷರು.—ಇಲ್ಲ ಎಂದು ಹೇಳಿದ್ದಾರೆ.

ಶ್ರೀ ಆರ್.ಎಲ್. ಜಾಲಪ್ಪ.—ಸ್ಥಳ ರೈತರಿಗೆ ಬೆಳೆ ಬರುವವರೆಗೆ ಸಾಲ ವಸೂಲು ಮಾಡುವುದಕ್ಕೆ ಕ್ರಮ ಕೈಗೊಳ್ಳುವುದಿಲ್ಲ. ಆದರೆ ಮಿಕ್ಕವರಿಗೆ ವಸೂಲು ಮಾಡಲು ಕ್ರಮ ಕೈಗೊಳ್ಳದಿದ್ದರೆ ಬ್ಯಾಂಕ್ ನಡೆಯುವುದಿಲ್ಲ.

ಶ್ರೀ ಎಂ. ಮಹದೇವ್.—ಅಸಲು ಮತ್ತು ಬಡ್ಡಿ ಎರಡನ್ನೂ ಕಟ್ಟುವುದಕ್ಕಾಗದೇ ಇರುವ ರೈತರು ಅನೇಕರಿದ್ದಾರೆ. ಈ ರೀತಿ ಕಷ್ಟಕ್ಕೈ ಸಿಕ್ಕಿರುವ ರೈತರಿಗೆ ಕನ್‌ವರ್ಷನ್ ಮಾಡಿ ಸಾಲ ಎಂದು ಪರಿಗಣಿಸಿ ಅನುಕೂಲ ಮಾಡಿಕೊಡುತ್ತೀರಾ ?

ಶ್ರೀ ಆರ್.ಎಲ್. ಜಾಲಪ್ಪ.—ಈ ವರ್ಷ ಎಲ್ಲೆಲ್ಲಿ ಕಾಮ ಪೀಡಿತ ಪ್ರದೇಶವೆಂದು ಘೋಷಣೆ ಮಾಡಲಾಗಿತ್ತೋ ಮತ್ತು ಕಾನೂನು ಪ್ರಕಾರ ಯಾರು ಯಾರಿಗೆ ಕನ್‌ವರ್ಷನ್ ಮಾಡಲು ಅವಕಾಶ ವಿತ್ತೋ ಅಂಥ ಕಡೆಗಳಲ್ಲಿ ಮೂರು ವರ್ಷದ ಸಾಲವನ್ನಾಗಿ ಬದಲಾವಣೆ ಮಾಡಿದ್ದೇವೆ.

ವಿಷಯ :—ಮೊಳಕಾಲ್ಮೂರು ನಗರಕ್ಕೆ ಕುಡಿಯುವ ನೀರಿನ ಸರಬರಾಜು

ಪ್ರ. 174(158) ಶ್ರೀ ಎಸ್. ಜಿ. ನಾಯಕ್ (ಮೊಳಕಾಲ್ಮೂರು).—ಮಾನ್ಯ ನಗರಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :—

ಅ. ಮೊಳಕಾಲ್ಮೂರು ನಗರಕ್ಕೆ ಕುಡಿಯುವ ನೀರಿನ ಸರಬರಾಜಿನ ವ್ಯವಸ್ಥೆಯನ್ನು ಅಭಿವೃದ್ಧಿ ಪಡಿಸುವುದಕ್ಕಾಗಿ ರಂಗಯ್ಯನ ದುರ್ಗ ಜಲಾಶಯದಿಂದ ನೀರನ್ನು ಒದಗಿಸಲು ನಗರಾಭಿ ವೃದ್ಧಿ ಯೋಜನೆಯಲ್ಲಿ 64 ಲಕ್ಷ ಮಂಜೂರು ಮಾಡಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಆ. ಹಾಗಿದ್ದಲ್ಲಿ ಈ ಯೋಜನೆಯನ್ನು ಕಾರ್ಯಗತಗೊಳಿಸಲು ಸರ್ಕಾರದವರು ಯಾವ ಕ್ರಮ ಕೈಗೊಂಡಿದ್ದಾರೆ ;

ಇ. ಮೊಳಕಾಲ್ಮೂರು ನಗರ ಪುರಸಭಾ ಮಂಡಲಿಯವರು ಹಣದ ಕೊರತೆಯಿಂದಾಗಿ ಜನತೆಗೆ ಕುಡಿಯುವ ನೀರನ್ನು ಸರಬರಾಜು ಮಾಡಲು ತೊಂದರೆಗೀಡಾಗಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

ಈ. ಹಾಗಿದ್ದಲ್ಲಿ ಸರ್ಕಾರದವರು ತಾತ್ಕಾಲಿಕ ಆಧಾರದ ಮೇಲೆ ಮೊಳಕಾಲ್ಮೂರು ನಗರದ ಜನರಿಗೆ ಕುಡಿಯುವ ನೀರನ್ನು ಸರಬರಾಜು ಮಾಡುವ ಕಾರ್ಯಕ್ರಮಕ್ಕೆ ಸಾಕಾಗುವಷ್ಟು ಹಣ ವನ್ನು ಒದಗಿಸುತ್ತಾರೆಯೇ ?

ಶ್ರೀ ಎಂ. ಚಂದ್ರಶೇಖರ್ (ನಗರಾಭಿವೃದ್ಧಿ ಮಂತ್ರಿಗಳು) :—

ಅ. “ಅಂದಾಜು ಪಟ್ಟಿ ಬಂದಿದೆ”

ಆ. ಆಡಳಿತ ಮಂಜೂರಾತಿ ಕೊಡುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ.

ಇ. ಬಂದಿದೆ.

ಈ. ಕುಡಿಯುವ ನೀರಿನ ಅಭಾವ ಕಾಮಗಾರಿ ಕೆಲಸಗಳಿಗಾಗಿ ಸರ್ಕಾರಿ ವತಿಯಿಂದ ಚಿತ್ರದುರ್ಗ ಜಿಲ್ಲೆಗೆ ಒಟ್ಟು 23 ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಲಾಗಿದ್ದು ಇದರಲ್ಲಿ ಮೊಳೆ ಕಾಲೋನು ಪಟ್ಟಣದಲ್ಲಿ ಕುಡಿಯುವ ನೀರಿನ ಯೋಜನೆಗೆ ಒಟ್ಟು 1.5 ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದ್ದರಲ್ಲಿ 4 ಕೊಳವೆ ಬಾವಿಗಳನ್ನು ತೋಡಲಾಗಿದ್ದು 3 ಕೊಳವೆ ಬಾವಿಗಳಿಗೆ ಕೆ.ಪಂಪುಗಳನ್ನು ಗಂಟೆಗೆ 700 ಗ್ಯಾಲನ್ ನೀರು ಬರುವ ಬಾವಿಗೆ 2.5 ಅಶ್ವಶಕ್ತಿ ಸಬ್ ಮೆರ್ಜಿಪಂಪನ್ನು ಅಳವಡಿಸಿ ನೀರು ಸರಬರಾಜು ಮಾಡಲಾಗುತ್ತಿದೆ.

ಶ್ರೀ ಎನ್. ಜಿ. ನಾಯಕ್.—ಅಧ್ಯಕ್ಷರೇ, ಮಾನ್ಯ ಮಂತ್ರಿಗಳು ಮೊದಲನೆಯ ಪ್ರಶ್ನೆಗೆ ಬಂದಿದೆ ಎಂದು ಹೇಳಿದರು, ಇದು ಸರ್ಕಾರದ ಗಮನಕ್ಕೆ ಯಾವಾಗ ಬಂದಿದೆ.

ಶ್ರೀ ಎಂ. ಚಂದ್ರಶೇಖರ್.—ಅಂದಾಜು ಪಟ್ಟಿ 19-12-80ರಲ್ಲಿ ಬಂದಿದೆ.

ಶ್ರೀ ಎನ್.ಜಿ. ನಾಯಕ್.—ನನ್ನ ಎರಡನೆಯ ಪ್ರಶ್ನೆಗೆ ಆಡಳಿತ ಮಂಜೂರಾತಿ ಬರುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದಾರೆ. ಇದನ್ನು ಬೇಗನೆ ಪರಿಶೀಲನೆ ಮಾಡಿ ತೀರ್ಮಾನ ತೆಗೆದುಕೊಳ್ಳುತ್ತೀರಾ ?

ಶ್ರೀ ಎಂ. ಚಂದ್ರಶೇಖರ್.—ಈ ವರ್ಷದಲ್ಲಿ ಸಾಧ್ಯವಾಗುವುದಿಲ್ಲ. ಮುಂದೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಎನ್.ಜಿ. ನಾಯಕ್.—ಮೊಳೆಕಾಲೋನು ನಗರ ಬರಗಾಲ ಖೇಡಿತ ಪ್ರದೇಶವಾದ್ದರಿಂದ ಅಲ್ಲಿ ನೀರಿನ ತೊಂದರೆ ಇದೆ ಎಂಬುದು ಸರ್ಕಾರಕ್ಕೆ ಗೊತ್ತಿದೆಯೇ ?

ಶ್ರೀ ಎಂ. ಚಂದ್ರಶೇಖರ್.—ಇದು ಸರ್ಕಾರದ ಗಮನಕ್ಕೆ ಬಂದಿರುವುದರಿಂದ 1.5 ಲಕ್ಷ ರೂಪಾಯಿಗಳಲ್ಲಿ ನಾಲ್ಕು ಕೊಳವೆ ಬಾವಿಗಳನ್ನು ತೆಗೆಸಿದ್ದೇವೆ.

ಶ್ರೀ ಎನ್.ಜಿ. ನಾಯಕ್.—ಈಗ ಏನು ಕೊಳವೆ ಬಾವಿಗಳನ್ನು ಅಲ್ಲಿ ತೆಗೆಸಿದ್ದಾರೆ ಅವುಗಳಲ್ಲಿ ಕೇವಲ 700 ಗ್ಯಾಲನ್ ನೀರು ಬರುತ್ತಿರುವುದರಿಂದ ಅದು ಅಲ್ಲಿನ ಜನತೆಗೆ ಸಾಕಾಗುತ್ತಿಲ್ಲವಾದ್ದರಿಂದ ಈ ಬಗ್ಗೆ ಸರ್ಕಾರ ಗಮನ ಹರಿಸಿ ಏನಾದರೂ ಏರ್ಪಾಟು ಮಾಡುತ್ತದೆಯೇ ?

ಶ್ರೀ ಎಂ. ಚಂದ್ರಶೇಖರ್.—ಅಲ್ಲಿನ ತ್ವರಿತತೆಯನ್ನೇ ಮನಗಂಡು ಅಲ್ಲಿ 2 ಬಾವಿಗಳನ್ನು ಹಾಕುವುದಕ್ಕೆ ಪ್ರಯತ್ನಪಟ್ಟಿದ್ದೇವೆ.

ಶ್ರೀ ಎನ್.ಜಿ. ನಾಯಕ್.—ಅಧ್ಯಕ್ಷರೇ 10 ಪರ್ಟೆಂಟ್ ಹಣವನ್ನು ನಗರದವರು ಕೊಡಬೇಕೆಂದು ಹೇಳಿದ್ದಾರೆ. ಆದರೆ ಇದು ಬಡ ಮುನಿಸಿಪಾಲಿಟಿ ಇರುವುದರಿಂದ ಆ ಹಣವನ್ನು ಕಟ್ಟಲು ಸಾಧ್ಯವಾಗುವುದಿಲ್ಲ. ಹಿರಿಯೂರು ನಗರಕ್ಕೆ ಕೊಟ್ಟ ಹಾಗೆ ನಮ್ಮ ನಗರಕ್ಕೂ ಕೂಡಾ ಸರ್ಕಾರ ಕೊಡಬೇಕೆಂದು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಯೋಜನೆ ಮಾಡುವ ಸಂದರ್ಭದಲ್ಲಿ ಅದನ್ನು ಪರಿಶೀಲಿಸೋಣ.

ವಿಷಯ :- ಬಿಜಾಪುರ ಜಿಲ್ಲೆಯ ಮುಧೋಳ್ ತಾಲ್ಲೂಕಿನಲ್ಲಿ ಪ್ರನಾಹದಿಂದಂಟಾದ ಪರಿಣಾಮ

ಪ್ರ. 175(115) ಶ್ರೀ ಕಟ್ಟೀಮನಿ ಅಶೋಕ ಕೃಷ್ಣಾಜಿ (ಮುದೋಳ್).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೆ :-

ಅ. ಬಿಜಾಪುರ ಜಿಲ್ಲೆಯ ಮುಧೋಳ್ ತಾಲ್ಲೂಕಿನಲ್ಲಿ ಮಹಾಪೂರದಿಂದ ನೊಂದ ಜನಗಳ ಸಂಖ್ಯೆ ಎಷ್ಟು ;

ಆ. ಆಸ್ತಿಗಳಿಗೆ ಆದ ಹಾನಿಯ ಅಂದಾಜಿನ ನಷ್ಟವೇನು ;

ಇ. ಸರ್ಕಾರದವರು ನೊಂದ ಕುಟುಂಬದವರಿಗೆ ಪ್ರಸಾರ್ಥನೆಯಾಗಿ ಮಾಡಿದ ವೆಚ್ಚವೇನು ;

ಈ. ಕೇಂದ್ರ ಸರ್ಕಾರದಿಂದ ನೆರೆ ಪರಿಹಾರ ಕಾರ್ಯಕ್ಕಾಗಿ, ಧನ ಸಹಾಯವನ್ನು ಪಡೆಯಲಾಗಿದೆಯೇ, ಮತ್ತು ಅದರ ಪರಿಣಾಮವೇನು ;

ಉ. ನಿಂತ ಫಸಲಿಗೆ ಎಷ್ಟು ನಷ್ಟವಾಗಿದೆ (ಫಸಲುವಾರು ನಷ್ಟ ಮತ್ತು ಭೂಮಿ) ;

ಎ. ಒಟ್ಟಾರೆ ತಾತ್ಕಾಲಿಕ ಪರಿಹಾರ ನೊಂದ ಒಂದೊಂದು ಕುಟುಂಬದವರಿಗೆ ಪರಿಹಾರ ಕೊಟ್ಟಿರುವ ಬಗ್ಗೆ ?

ಶ್ರೀ ವಿ.ಎಲ್. ಪಾಟೀಲ್ (ಕಂದಾಯ ಸಚಿವರು) :-

ಅ. 552 ಜನರು ಮಹಾಪೂರದಿಂದ ನೊಂದಿರುವರು.

ಆ. ರೂ. 14.87 ಲಕ್ಷದಷ್ಟು.